



گورنر KATHY HOCHUL

فوری ریلیز کے لیے: 2024/2/10

گورنر HOCHUL کا قربت کے لمحات کے ساتھی کی بدسلوکی اور گھریلو تشدد کے خلاف تحفظ عامہ کے ردعمل کو بہتر بنانے، اور متاثرین کی ضروریات کو بہتر طریقے سے پورا کرنے کے لیے ریاست میں \$35 ملین کی ریکارڈ سطح کی فنڈنگ کا اعلان

نیو یارک سٹی کے پانچوں ڈسٹرکٹ اٹارنی کے دفاتر اور پانچوں بلدیات سے باہر 20 کاؤنٹیز میں قانون نافذ کرنے والی ایجنسیاں خدمت فراہم کرنے والوں کے ساتھ کام کرنے کے لیے فنڈز حاصل کریں گی تاکہ متاثرین کی حفاظت کو بہتر بنانے اور نقصان پہنچانے والے افراد کو ان کے اعمال کا جوابدہ ٹھہرانے کے لیے ثبوت پر مبنی حکمت عملیوں کا اطلاق کیا جائے

تاریخی سرمایہ کاری مالی سال 25 کے بجٹ میں گورنر Hochul کی جانب سے مختص کردہ \$40 ملین کا حصہ ہے

اس موسم بہار میں، گھریلو تشدد کی خدمت فراہم کرنے والوں کو متاثرین اور زندہ بچ جانے والوں کی ضروریات کی کفالت کرنے کے لیے \$5 ملین براہ راست موصول ہوئے

فوجداری انصاف کی خدمات کا ریاستی ڈویژن گرانٹ پانے والوں اور گھریلو تشدد کی روک تھام کے ریاستی دفتر کے ساتھ مل کر کام کرے گا تاکہ ایک مربوط سماجی ردعمل کو یقینی بنایا جا سکے، اور یہ کہ مداخلتوں کی جڑیں زندہ بچ جانے والے، صدمے سے باخبر اور ثقافتی طور پر جوابدہ طرز عمل میں پیوست ہوں

گورنر Hochul کی جانب سے اکتوبر کو ریاست نیو یارک میں گھریلو تشدد سے آگاہی کے مہینے کے طور پر منانے کے اعلامیہ کا اجراء؛ اہم ریاستی عمارات کو آج رات جامنی رنگ سے روشن کرنے کی ہدایت

گورنر Kathy Hochul نے آج قربت کے لمحات کے ساتھی کی بدسلوکی اور گھریلو تشدد کے خلاف تحفظ عامہ کے ردعمل کو بہتر بنانے، اور متاثرین اور زندہ بچ جانے والوں کی ضروریات کو بہتر طریقے سے پورا کرنے کے لیے \$35 ملین کی ایک ریکارڈ سطح کی ریاستی سرمایہ کاری کا اعلان کیا ہے۔ نیو یارک سٹی کے پانچوں ڈسٹرکٹ اٹارنی کے دفاتر \$5 ملین کا اشتراک کریں گے جبکہ قانون نافذ کرنے والے اور پانچوں بلدیات سے باہر 20 کاؤنٹیز میں خدمات فراہم کرنے والے \$23 ملین کا اشتراک کریں گے تاکہ بچ جانے والوں کی حفاظت کو بڑھانے اور نقصان پہنچانے والے افراد کو ان کے اعمال پر جوابدہ ٹھہرانے کے لیے ثبوت پر مبنی حکمت عملیوں کو نافذ کیا جا سکے۔ فوجداری انصاف کی خدمات کا ریاستی ڈویژن گھریلو تشدد کی روک تھام کے ریاستی دفتر کے ساتھ مل کر کام کر رہا ہے تاکہ کمیونٹی کے مربوط ردعمل کو یقینی بنایا جا سکے اور یہ کہ مداخلتوں کی جڑیں زندہ بچ جانے والے، صدمے سے باخبر، اور ثقافتی طور پر جوابدہ طریقوں میں پیوست ہوں۔ \$7 ملین تک کی رقم ریاست کو شرکت کرنے والی ایجنسیوں کو تربیت اور تکنیکی مدد، خطرے کی تشخیص کے آلات، اور تحقیقاتی مدد فراہم کرنے اور ریاستی ایجنسیوں کی گھریلو تشدد میں کمی کی کوششوں کو بہتر بنانے کے قابل بنائے گی۔

"حفاظت آپ کے گھر کی دہلیز پر نہیں رک جاتی، اور میری اولین ترجیح نیو یارک کے تمام شہریوں کی حفاظت ہے،" گورنر Hochul نے کہا۔ "یہی وجہ ہے کہ میں قانون نافذ کرنے والے اداروں کے بدسلوکی کرنے والے قربت کے

لمحات کے ساتھی کو روکنے اور جان بچانے کے لیے انتہائی مؤثر اور جدید مداخلتوں کا استعمال کرتے ہوئے، گھریلو تشدد پر ردعمل کی اعلیٰ ترین ممکنہ صلاحیت کے لیے فنڈ فراہم کر رہی ہوں۔ ہر کوئی تشدد اور بدسلوکی سے پاک، گھر میں محفوظ رہنے کا مستحق ہے۔"

یہ تاریخی سرمایہ کاری مالی سال 25 کے بجٹ میں گورنر Hochul کی طرف سے مختص کردہ \$40 ملین کا حصہ ہے۔ اس موسم بہار میں، گورنر نے بچ جانے والوں کی رسائی کے مالیاتی خودمختاری فنڈ کا اعلان کیا: [ریاست بھر میں \\$5 ملین سے 65 پروگرام](#) جو زندہ بچ جانے والوں اور متاثرین کی براہ راست خدمت کرتے ہیں، روزگار کو محفوظ بنانے کے لیے تعلیم اور روزگار کی کفالت کرتے ہیں؛ قانونی مدد؛ نقل و حمل؛ بچوں کی دیکھ بھال اور دیگر ہنگامی ضروریات کو پورا کرتے ہیں۔ آج اعلان کردہ \$35 ملین میں ہر علاقے کے لیے درج ذیل ایوارڈز شامل ہیں:

ایوارڈ	علاقہ
\$5,000,000	New York City
\$3,626,322	Long Island
\$3,260,470	Mid Hudson
\$3,309,659	Capital Region
\$647,344	North Country
\$1,564,378	Mohawk Valley
\$2,930,093	Central New York
\$750,767	Southern Tier
\$2,779,586	Finger Lakes
\$4,131,381	Western New York

گورنر Hochul نے آج سے پہلے نیو یارک شہر میں تاریخی ریاستی سرمایہ کاری کا اعلان کیا، جس میں ان کے ساتھ کونز ڈسٹرکٹ اٹارنی Melinda Katz، ویسٹ چیپٹر کاؤنٹی کی ڈسٹرکٹ اٹارنی Miriam E. Rocah، خدمات فراہم کرنے والے اور وکلاء، اور قربت کے لمحات کے ساتھی اور گھریلو تشدد سے بچ جانے والے افراد شامل تھے۔ گورنر نے ریاست نیو یارک میں [اکتوبر کو گھریلو تشدد سے متعلق آگاہی کے مہینے کے طور پر منانے کا اعلامیہ بھی جاری کیا۔](#)

کونز کی ڈسٹرکٹ اٹارنی Katz نے کہا، "Proact-DV پروگرام ناصرف بدسلوکی کرنے والوں کو جوابدہ ٹھہراتا ہے بلکہ تشدد کو روکنے کے لیے ایک مشترکہ کوشش بھی ہے۔ اس سے طرفہ طریقہ کار میں گھریلو تشدد کے جرم کا ارتکاب کرنے والوں پر مقدمہ قائم کرنا، تمام سطحات پر قانون نافذ کرنے والے اداروں کو مربوط کرنا اور سب سے اہم بات یہ یقینی بنانا ہے کہ متاثرہ خاندان محفوظ ہوں اور انہیں ضرورت کی خدمات مہیا ہوں۔ فنڈ مختص کرنے کے لیے گورنر Hochul کا شکریہ تاکہ نیو یارک سٹی ڈسٹرکٹ اٹارنی کے دفاتر اس کامیاب حکمت عملی کو نافذ کر سکیں۔"

ویسٹ چیپٹر کاؤنٹی کی ڈسٹرکٹ اٹارنی Rocah نے کہا، "ویسٹ چیپٹر کاؤنٹی کے لیے نئی ریاستی فنڈنگ میں \$1.4 ملین ایک تاریخی سرمایہ کاری ہے جو متاثرین کے لیے خدمات فراہم کرنے کے لیے وسائل میں توسیع کرتے ہوئے زندہ بچ جانے والوں کے لیے انصاف کی تلاش میں DA کے دفتر کے جاری کام میں نمایاں مدد کرے گی۔"

مینہین ڈسٹرکٹ اٹارنی Alvin Bragg نے کہا، "گھریلو اور قربت کے لمحات کے ساتھی کی جانب سے تشدد تیزی سے جان لیوا ہو سکتا ہے اور ابتدائی مداخلت کلیدی ہے۔ گھریلو تشدد ہمارے شہر کے صحت عامہ کے سب سے بڑے بحرانوں میں سے ایک ہے، اور میں نیو یارک سٹی اور ریاست بھر میں زندہ بچ جانے والوں کو مرکز بنانے اور ان مقدمات کو چلانے کی ان کوششوں میں گورنر Hochul کی کلیدی سرمایہ کاری کے لیے شکر گزار ہوں۔"

سٹیٹن آئی لینڈ کے ڈسٹرکٹ اٹارنی **Michael E. McMahon** نے کہا، "جرائم کا خاموش محرک، گھریلو تشدد ناصرف سٹیٹن آئی لینڈ پر زیادہ تر سنگین حملوں کو ہوا دیتا ہے بلکہ دیگر سنگین جرائم کی پوری میزبانی بھی کرتا ہے۔ اس سے بھی بدتر بات یہ ہے کہ قربت کے لمحات کے ساتھی کے تشدد کے تباہ کن اثرات اکثر دور رس ہوتے ہیں اور یہ واحد شکار یا ابتدائی واقعے کے وقت اور جگہ تک محدود نہیں ہوتے۔ ان واقعات میں زندہ بچ جانے والے عزت، ہمدردی اور سب سے اہم انصاف کے مستحق ہیں۔ اب، اس سال کے ریاستی بجٹ میں غیر معمولی سطح کی فنڈنگ کی بدولت، نیو یارک بھر کے ڈسٹرکٹ اٹارنی کے دفاتر کو گھریلو تشدد کے لیے وقف شدہ یونٹس کی تشکیل اور توسیع کے لیے ضروری وسائل فراہم کیے گئے ہیں۔ جبکہ میرے دفتر کے خواتین و حضرات اور ہمارے گھریلو تشدد کے بیورو قربت کے لمحات کے ساتھی کے ساتھ بدسلوکی سے بچ جانے والوں کے لیے دامے درمے سخنے سے لڑتے رہیں گے، یہ ملٹی ملین ڈالر کی ہوا بلاشبہ میرے دفتر کی گھریلو بدسلوکی کا ارتکاب کرنے والوں کو کمرہ عدالت میں جوابدہ ٹھہرانے کی صلاحیت کو بڑھا دے گی اور مظلوموں کو انصاف دلوائے گی۔ میں اس سال کے ریاستی بجٹ میں اس اہم فنڈنگ کو شامل کرنے کے لیے گورنر Hochul کی کوششوں کو سراہتا ہوں اور نیو یارک ریاست بھر سے جرائم کے متاثرین اور ان کے خاندانوں کے حقوق، آوازوں اور تجربات کو ترجیح دینے کے لیے ان کا شکریہ ادا کرتا ہوں۔"

گھریلو تشدد کی وکیل Vanessa Petrossian نے کہا، "میں 8 سالوں سے عوامی طور پر متاثرین اور بچ جانے والوں کو آگاہی، تعلیم اور مدد کی پیشکش کرنے کے لیے اپنی کہانی سنا رہی ہوں۔ اور اس لیے کہ میں نے سنہ 2016 میں اپنے آپ سے دو وعدے کیے تھے۔ ایک: اگر میں اپنے بیٹے اور خود کو محفوظ رکھتے ہوئے عدالتی عمل سے گزر سکتی ہوں۔ میں کبھی کسی کو اپنے امن میں خلل نہیں ڈالنے دوں گی، اور دو: میں اب بھی بدسلوکی کے سامنے میں رہنے والے بہت سے متاثرین کی وکالت کرنا نہیں چھوڑوں گی۔ گورنر کا آج مجھے بولنے کی دعوت دینا ایک زندہ بچ جانے والے کی آواز کی طاقت کی صرف ایک اور مثال ہے، اور جب ہماری حکومت عوام کی ضروریات پر کام کرنے والی ہو تو کتنا اچھا کام کیا جا سکتا ہے۔ گورنر Hochul کا آج تقریباً \$50 ملین کی فنڈنگ کا عزم، گزشتہ برس اپنی دادی کی کہانی ایک متاثرہ اور زندہ بچ جانے والے کے طور پر سنانے کے لیے ان کی رضامندی اور ان کی ہمدردی، جس کا میں نے مشاہدہ کیا ہے، ان لوگوں کے لیے جنہوں نے قربت کے لمحات کے ساتھی کے تشدد کا تجربہ کیا ہے، بہت سے لوگوں کو بچاتا رہا ہے اور بچانا جاری رکھے گا۔"

گورنر Hochul نے گھریلو تشدد سے متعلق آگاہی کے مہینے کے اعزاز میں آج رات 15 ریاستی مقامات کو جامنی رنگ سے روشن کرنے کی ہدایت بھی کی:

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیباگرا فالز
- "فرینکلن ڈی روزویلٹ" مڈ-ہڈسن برج
- البانی انٹرنیشنل ایئرپورٹ گیٹ وے
- Penn - MTA LIRR سٹیشن پر ایسٹ اینڈ گیٹ وے
- ایری کینال پر فیئرپورٹ لفٹ پل
- ماننیہان ٹرین ہال
- ہڈسن ریاستی تاریخی پارک کے اوپر پیدل چلنے کا راستہ

مالی سال 2025 کے بجٹ میں گورنر Hochul کی طرف سے رکھی گئی فنڈنگ کا استعمال کرتے ہوئے، **ڈویژن برائے فوجداری انصاف کی خدمات (Division of Criminal Justice Services, DCJS)** قربت کے لمحات کے

ساتھی کے تشدد میں اہدافی کمیوں کی ریاست گیر پہل کاری (Statewide Targeted Reductions in Intimate Partner Violence initiative, STRIVE) کا اطلاق کرنے میں 20 کاؤنٹیوں کے اندر ڈسٹرکٹ اٹارنی، شیریف کے دفاتر، میونسپل پولیس کے محکموں، پروبیشن کے شعبوں اور کمیونٹی پر مبنی فراہم کنندگان کو \$23 ملین کی فنڈنگ کا انتظام کرے گا جو گھریلو تشدد کے متاثرین اور بچ جانے والوں کو خدمات فراہم کرتے ہیں۔ اس پہل کاری میں حصہ لینے والی درج ذیل کاؤنٹیوں نے گھریلو اور قربت کے لمحات کے ساتھی کے تشدد کے سب سے بڑے حجم اور شرح کی اطلاع دی: البانی، بروم، کیوگا، چوٹوقوا، کورٹلینڈ، ڈچس، ایری، فلٹن، جینیسی، جیفرسن، منرو، نساؤ، نیاگرا، اونیڈا، اونڈاگا، اورنج، رینسیلر، شینکٹیڈی، سافک، اور ویسٹ چیسٹر کاؤنٹیاں۔

برونکس، بروکلین، کوئز، مینیٹن اور سٹیٹن آئی لینڈ میں ڈسٹرکٹ اٹارنی کے دفاتر میں [DCJS 5\\$ ملین تقسیم کرے گا](#) تاکہ ابتدائی کیس میں اضافے کی حکمت عملیوں پر عمل درآمد کی اجازت دی جا سکے، بشمول دیگر چار بورو Z میں کوئیز ڈسٹرکٹ اٹارنی کا Proact-DV پروگرام۔ پروگرام شواہد اکٹھا کرنے، پولیس اور استغاثہ کے درمیان تعاون کو بہتر بنانے، اور کسی جرم کی اطلاع کے بعد زندہ بچ جانے والوں کو جلد از جلد مدد اور خدمات سے جوڑنے کی اہمیت پر توجہ مرکوز کرتا ہے، قطع نظر اس سے کہ کوئی گرفتاری ہوئی ہے یا نہیں۔ اس مربوط، ابتدائی مداخلت کا مقصد متاثرین کی حفاظت کو بڑھانا، گھریلو تشدد کے مقدمات کی کارروائی کو مضبوط بنانا، اور مجرموں کی جوابدہی کو یقینی بنانا ہے۔

STRIVE کو ریاست کی گن انووولڈ وائلنس ایلیمینیشن (Gun Involved Violence Elimination, GIVE) پہل کاری کے بعد بنایا گیا ہے، یہ بھی DCJS کے زیر انتظام ہے، جس کے لیے ہر کاؤنٹی میں شراکت داروں سے فنڈنگ کے واقعات کو کم کرنے اور جان بچانے کے لیے ایک یا زیادہ شواہد پر مبنی حکمت عملیوں کا استعمال کرتے ہوئے ایک جامع منصوبہ تیار کرنے کا تقاضا کیا جاتا ہے۔ STRIVE میں شراکت کرنے والی کاؤنٹیوں کے تیار کردہ منصوبوں کو ثبوت پر مبنی حکمت عملیوں کا استعمال کرنا اور اس بات کو یقینی بنانا لازمی ہے کہ کمیونٹی کے اراکین اور پروگرام جو متاثرین اور زندہ بچ جانے والوں کی خدمت کرتے ہیں حکمت عملی کے انتخاب اور نفاذ میں فعال طور پر شامل ہوں۔ مندرجہ ذیل میں سے ایک یا زیادہ حکمت عملیوں کو استعمال کرنا لازمی ہے: [گھریلو تشدد کے زیادہ خطرے والے ٹیم ماڈل، مہلک تشخیص پروگرام، یا قربت کے لمحات کے ساتھی کی جانب سے تشدد پر مداخلت۔](#)

ڈویژن برائے فوجداری انصاف کی خدمات کی کمشنر **Rossana Rosado** نے کہا، "ہمارے قانون نافذ کرنے والے مقامی اداروں اور کمیونٹی پر مبنی شراکت داروں کو اہم فنڈنگ اور مدد فراہم کرنے کے گورنر Hochul کے عزم کی بدولت، اور ٹیکنالوجی اور اہلکاروں کے لیے اہم سرمایہ کاری تاکہ جرائم کے اعداد و شمار، معلومات اور خفیہ معلومات کو ریاست بھر میں شیئر کیا جا سکے، کو محفوظ بنانے کے لیے نیو یارک نے بندوبست کے پُر تشدد استعمال کے خلاف جنگ میں اہم پیش رفت کی ہے۔ STRIVE قربت کے لمحات کے ساتھی اور گھریلو تشدد کو کم کرنے اور متاثرین اور زندہ بچ جانے والوں کی حفاظت کو بہتر بنانے کے لیے اسی فریم ورک کا استعمال کرے گا۔"

گھریلو تشدد کی روک تھام کے دفتر کی ایگزیکٹو ڈائریکٹر Kelli Owens نے کہا، "یہ ایک قابل ذکر رقم ہے جو نیو یارک ریاست بھر میں مقامی کمیونٹیز کے لیے گھریلو تشدد کے خلاف مربوط ردعمل لائے گی۔ ریاست نیو یارک اس بات کو تسلیم کرتی ہے کہ بچ جانے والے کا تحفظ کی تلاش میں جن تمام نظاموں سے سامنا ہوتا ہے انہیں اس قسم کے تشدد کی حرکیات کے متعلق لازماً معلومات ہوں اور وہ ان سے ہم آہنگ ہو۔ گورنر Hochul، آپ کا شکریہ کہ آپ کی مسلسل قیادت زندہ بچ جانے والوں کی راہ میں حائل رکاوٹوں کو اس طریقے سے توڑتی ہے جو نیو یارک کے بچ جانے والوں پر مرکوز، صدمے سے آگاہ اور ثقافتی طور پر جوابدہ کوششوں کے عزم کا احترام کرتی ہے۔"

دفتر برائے خدمات متاثرین کی ڈائریکٹر Bea Hanson نے کہا، "میں نے اپنا کیریئر مختلف نظاموں کو بہتر بنانے کے لیے وقف کیا ہے۔ قانونی، سماجی خدمات، نگہداشت صحت، اور دیگر کے درمیان - صنفی بنیاد پر اور قربت کے لمحات کے ساتھی کی جانب سے تشدد کا جواب دینے، اور مدد اور خدمات تک رسائی کو بڑھانے کے لیے۔ تاکہ متاثرین اور زندہ بچ جانے والے اپنی زندگیوں میں واپس لوٹ سکیں۔ میں گورنر Hochul کا متاثرین کے حقوق اور ہمارے ریاستی اور مقامی شراکت داروں کے کام کے ساتھ ان کی وابستگی کے لیے شکریہ ادا کرتی ہوں، جس سے نیو یارک کے بہت سے لوگوں کی زندگیوں میں فرق آئے گا۔"

STRIVE میں شریک کاؤنٹیاں ریاست اور قومی ماہرین سے تربیت اور تکنیکی مدد حاصل کریں گی تاکہ وہ اپنے کاؤنٹی کے منصوبوں اور منتخب کردہ حکمت عملی یا حکمت عملیوں کو عملی جامہ پہنائیں؛ اور ریاست کے 11 جرائم تجزیہ مراکز کے نیٹ ورک سے جرائم کے تجزیے، خفیہ معلومات کی تیاری اور تفتیشی معاونت تک رسائی حاصل کریں تاکہ مجرموں کی شناخت کی جا سکے اور استغاثہ کے لیے مؤثر مقدمات قائم کیے جا سکیں۔ DCJS اس کام کے لیے \$7 ملین تک وصول کرے گا اور فنڈنگ ان طریقوں کو بہتر بنانے کی کوششوں کی بھی کفالت کرے گی جن میں ریاستی ایجنسیاں قربت کے لمحات کے ساتھی کی جانب سے اور گھریلو تشدد پر ردعمل ظاہر کرتی ہیں، بشمول:

- ریاست کی موجودہ، کاغذ پر مبنی گھریلو واقعات کی رپورٹ (Domestic Incident Report, DIR)، اور قانون کے نفاذ کے لیے ریاستی DIR ذخیرہ کو جدید بنانے کے لیے، DCJS کی قیادت میں OPDV کے ساتھ مل کر ایک کثیر ایجنسی کا جائزہ۔ پولیس افسران کو یہ رپورٹ مکمل کرنا درکار ہوتا ہے جب بھی وہ گھریلو کال کا جواب دیتے ہیں، چاہے گرفتاری ہی کیوں نہ ہو۔
- قانون نافذ کرنے والے اداروں، وکلاء، سماجی خدمات کے عملے، صنفی بنیاد پر تشدد کی خدمات فراہم کرنے والوں اور دیگر مقامی اور ریاستی پیشہ ور افراد کو قربت کے لمحات کے ساتھی اور گھریلو تشدد کے معاملات میں خطرے کا اندازہ لگانے کے لیے ذرائع کے بارے میں تعلیم دینے کے لیے اس مہینے کے آخر میں DCJS اور OPDV کے زیر اہتمام ایک سربراہی کانفرنس۔ OPDV اپنی گھریلو تشدد کی علاقائی کونسلوں۔ شرح اموات کے جائزوں اور بچ جانے والوں کی فہرست سازی کی نشستوں کے ذریعے مقامی پریکٹسز کو آگاہ کرنے کے لیے DCJS اور دیگر ریاستی ایجنسیوں کے ساتھ بھی کام کرتا ہے۔

اکثریتی رہنماء Andrea Stewart-Cousins نے کہا، "جب ہم گھریلو تشدد سے آگاہی کے مہینے کو مناتے ہیں، مجھے نیو یارک بھر میں گھریلو تشدد اور قربت کے لمحات کے ساتھی کی جانب سے تشدد کی روک تھام کی پروگرامنگ کو تقویت دینے کے لیے گورنر Kathy Hochul کے \$35 ملین کے مالی امداد کے اس تاریخی اعلان میں شامل ہونے پر فخر ہوتا ہے۔ یہ سرمایہ کاری ریاست بھر میں ہمارے کمیونٹی پر مبنی مقامی شراکت داروں کے ساتھ ساتھ ہمارے نظام انصاف کو صدمے سے باخبر اور ثقافتی طور پر حساس خدمات تک رسائی کو بہتر بنانے میں مدد دے گی۔ ہم پر لازم ہے کہ ایسے اقدامات کو ترجیح دینا جاری رکھیں جو گھریلو تشدد کے متاثرین کو تحفظ فراہم کریں۔ یہ سرمایہ کاری زندہ بچ جانے والوں کے لیے نئے حفاظتی اور معاونتی نظام بنانے کے لیے ہمارے اجتماعی عزم کی عکاسی کرتی ہے۔"

سپیکر Carl Heastie نے کہا، "میں اور میرے ساتھی ہماری کمیونٹی رسپانس ٹیموں میں سرمایہ کاری کرنے کے لیے پُر عزم ہیں تاکہ وہ گھریلو تشدد کے متاثرین کو مؤثر، صدمے سے آگاہ دیکھ بھال فراہم کر سکیں۔ یہ فنڈنگ یقینی بنائے گی کہ ہمارے ریاستی شراکت داروں کے پاس زندہ بچ جانے والوں کی مدد کے لیے درکار وسائل موجود ہیں اور تشدد کے ذمہ داروں کو ان کے اعمال کے لیے جوابدہ ٹھہرایا جائے گا۔ یہ ضروری ہے کہ ہم نیو یارک بھر میں گھریلو تشدد کو کم کرنے اور بچ جانے والوں کے بہتر مستقبل کے لیے کام کرنے کے لیے ہر ممکن کوشش کریں۔"

ریاستی سینیٹر Jessica Scarcella-Spanton نے کہا، "گھریلو تشدد ایک لمبا چوڑا مسئلہ ہے اور اس سے بچ جانے والوں کو ناصرف بدسلوکی سے باز آنے کے لیے، بلکہ تحفظ حاصل کرنے اور ترقی کرنے کے لیے امدادی نظام اور وسائل کی ضرورت ہوتی ہے اور وہ اس کے مستحق ہوتے ہیں۔ زندہ بچ جانے والوں کی حفاظت کے لیے اس تاریخی فنڈنگ کو محفوظ بنانے اور قانون نافذ کرنے والے اداروں کو ایسے آلات جن کی انہیں نیو یارک ریاست میں اس سے نمٹنے کے لیے ضرورت ہے فراہم کرنے کے لیے مجھے گورنر Hochul کے ساتھ کام کرنے پر فخر ہے۔"

رکن اسمبلی Aileen Gunther نے کہا، "کسی کو گھریلو تشدد سے خوفزدہ نہیں رہنا چاہیے، اور خواتین کو بدسلوکی سے بچانا میری اولین ترجیحات میں شامل ہے۔ گورنر کے اس اقدام سے گھریلو تشدد سے بچ جانے والوں کی تعلیم، گھریلو تشدد کی روک تھام اور متاثرین کی مدد میں بہتری آئے گی۔ یہ فنڈنگ گھریلو تشدد کا مقابلہ کرنے کے ساتھ ساتھ بدسلوکی کرنے والوں کو جوابدہ ٹھہرانے کے لیے ایک زیادہ جامع اور کمیونٹی پر مبنی نقطہ نظر بنانے

میں مدد دے گی۔ میں ان فنڈز کو دستیاب کرانے کے لیے گورنر کو خراج تحسین پیش کرتی ہوں اور میں اپنی کمیونٹی پر ان کے مثبت اثرات کو دیکھنے کی منتظر ہوں۔"

رکن اسمبلی Andrew Hevesi نے کہا، "میں گورنر Hochul، سپیکر Heastie، اکثریتی رہنماء Stewart-Cousins، اسمبلی سوشل سروسز کی چیئر Davila اور اپنے تمام ساتھیوں کی قیادت کا تہ دل سے مشکور ہوں جو گھریلو تشدد سے بچ جانے والوں کی مدد کے لیے ان ضروری وسائل کو حاصل کر رہے ہیں۔ یہ فوری اور بامعنی سرمایہ کاری مجرموں کو جوابدہ ٹھہرانے کے لیے ڈسٹرکٹ اٹارنی کی صلاحیتوں کو مضبوط بنا کر، اور پائیدار، صدمے سے آگاہ، اور ثقافتی طور پر قابل نگہداشت فراہم کر کے حقیقی، اور فوری فرق لائے گی جس کی زندہ بچ جانے والوں کو ان کی زندگی کے انتہائی نازک موڑ پر ضرورت ہے۔"

رکن اسمبلی Taylor Darling نے کہا، "فوسٹر کیئر پر ذیلی کمیٹی کی سربراہ کے طور پر، میں تسلیم کرتی ہوں کہ گھریلو تشدد خاندانوں کو تباہ کر دیتا ہے، خاص طور پر پرورش کیے جا رہے نوجوانوں کو متاثر کرتا ہے، جو اکثر اس صدمے کا شکار ہوتے ہیں۔ نیو یارک کے سرکاری پرورش گاہوں کے نظام میں بہت سے بچوں کو غیر محفوظ گھروں سے ہٹا دیا گیا ہے جہاں گھریلو تشدد، ناقابلِ علاج صدمے اور دیگر خطرے کے عوامل موجود تھے، جس سے ان کی نشوونما اور مستقبل پر اثر پڑنے والے گہرے نشانات رہ جاتے ہیں۔ یہ بچے، خاموش شکار، سرکاری پرورش گاہ میں داخل ہونے کے کافی عرصے بعد جذباتی اور جسمانی نقصان اٹھاتے ہیں۔ گھریلو تشدد کے خلاف عوامی تحفظ کے ردعمل کو بڑھانے کے لیے گورنر Hochul کی \$35 ملین کی سرمایہ کاری ان بچوں کے لیے ایک اہم خط حیات ہے۔ صدمے سے آگاہ، ثقافتی طور پر جوابدہ حکمت عملیوں کے ساتھ، یہ پہل کاری نوجوانوں کو صحت یاب ہونے میں مدد فراہم کرے گی، جبکہ مجرموں کو جوابدہ ٹھہرائے گی اور تشدد کے چکر کو کم کرے گی۔ میں گورنر کو سراہتی ہوں کہ انہوں نے اس مسئلے کو ترجیح دی اور بہت سے خاندانوں اور ضرورت مند بچوں کو امید دلائی۔ مل جُل کر، ہم اپنے تمام نوجوانوں کے لیے ایک محفوظ مستقبل بنا سکتے ہیں۔"

رکن اسمبلی Karen McMahon نے کہا، "گھریلو تشدد ہماری ریاست اور پورے ملک میں ایک سنگین، اکثر پوشیدہ اور بڑھتی ہوئی وباء ہے۔ ریاستہائے متحدہ امریکہ میں ہر منٹ میں تقریباً 20 افراد ایک قریبی ساتھی کے ہاتھوں جسمانی طور پر زیادتی کا شکار ہوتے ہیں - ہر سال 10 ملین سے زیادہ لوگ۔ خواتین کے مسائل پر اسمبلی کی ٹاسک فورس کی سربراہ کے طور پر، میں گھریلو تشدد کے خلاف عوامی تحفظ کے ردعمل کو بہتر بنانے اور بچ جانے والوں کی مدد کرنے میں اس اہم سرمایہ کاری کی حوصلہ افزائی کرتی ہوں۔ ہمیں ان لوگوں کی حفاظت اور مدد کرنا جاری رکھنی چاہیے جنہوں نے گھریلو تشدد کا تجربہ کیا ہے، اور پورے NYS میں اس کے واقعات کو کم کرنے کے لیے کام کرنا چاہیے۔ یہ فنڈنگ اس کوشش کی طرف بہت آگے جاتے گی۔"

کونسل کی رکن Farah N. Louis نے کہا، "گورنر Hochul کا اس ریکارڈ \$35.6 ملین کی سرمایہ کاری کے ذریعے قربت کے لمحات کے ساتھی کی بدسلوکی اور گھریلو تشدد سے نمٹنے کا عزم نیو یارک ریاست میں زندہ بچ جانے والوں کی حفاظت کو یقینی بنانے کے لیے ایک اہم قدم ہے۔ زندہ بچ جانے والے، صدمے سے باخبر اور ثقافتی طور پر جوابدہ طریقوں کو ترجیح دے کر، ہم اپنی کمیونٹیز کے سب سے زیادہ کمزور اراکین کی حفاظت کے لیے اپنی لگن کو تقویت دے رہے ہیں۔ یہ فنڈنگ ڈسٹرکٹ اٹارنی، قانون نافذ کرنے والے اداروں اور خدمات فراہم کرنے والوں کو تعاون کرنے اور نقصان پہنچانے والے افراد کو جوابدہ ٹھہرانے کے قابل بنائے گی، جبکہ زندہ بچ جانے والوں کی صحت یابی میں مدد دے گی۔ میں اپنے شہر کے لیے مزید فنڈز اور وسائل کے لیے جدوجہد جاری رکھوں گی تاکہ یہ یقینی بنایا جا سکے کہ ہر زندہ بچ جانے والے کو محفوظ اور مستحکم مستقبل کے لیے درکار خدمات تک رسائی حاصل ہو۔"

ریاست نیو یارک کی گھریلو اور جنسی تشدد کی ہاٹ لائن 7/24 مفت، رازداری کے ساتھ مدد فراہم کرتی ہے اور یہ زیادہ تر زبانوں میں دستیاب ہے: 800-942-6906 (کال)، 844-997-2121 (ٹیکسٹ) یا opdv.ny.gov (چیٹ) پر دستیاب ہے۔ **OVS ریسورس کنیکٹ** افراد کو ان کی کمیونٹی میں ان کی مخصوص ضرورت یا تشویش کے مطابق ریاستی فنڈ سے متاثرہ امدادی پروگرام تلاش کرنے کی بھی اجازت دیتا ہے۔

فوجداری انصاف کی خدمات کا ڈویژن ریاست کے فوجداری انصاف کے نظام کے تمام پہلوؤں کو اہم مدد فراہم کرتا ہے، بشمول، لیکن انہی تک محدود نہیں: قانون نافذ کرنے والے اور دیگر فوجداری انصاف کے پیشہ ور افراد کی تربیت؛ ریاست بھر میں جرائم اور پروگرام کے ڈیٹا کا تجزیہ کرنا؛ تحقیقی معاونت فراہم کرنا؛ اور فوجداری انصاف گرانٹ فنڈنگ کا انتظام کرنا۔ DCJS کو [Facebook](#)، [Instagram](#) اور [Twitter](#) پر فالو کریں۔

خانگی تشدد سے بچاؤ کا دفتر ملک کی واحد ایگزیکٹو سطح کی ریاستی ایجنسی ہے جو جنس پر مبنی تشدد کے مسئلے کے لیے وقف ہے۔ ایجنسی کے کام کو میدان عمل میں زندہ بچ جانے والوں اور خدمات فراہم کرنے والوں کے ذریعے مطلع کیا جاتا ہے اور اس کا مقصد مقامی لوگوں کو مختلف نظاموں ساتھ مل کر کام کرنے کی ترغیب دینا، مسئلے کی سنگینی کو پہچاننا، اور اس کے تین ستونوں کے مطابق جواب دینا ہے: بچ جانے والوں پر مرتکز، صدمے سے آگاہ، اور ثقافتی طور پر جوابدہ۔ OPDV میدان عمل میں زندہ بچ جانے والوں اور خدمت فراہم کرنے والوں سے براہ راست سیکھ کر اس کام کو پورا کرتا ہے۔ OPDV کو [Facebook](#)، [Instagram](#) اور [X](#) پر فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)